

Inyathelo elihle

IsiNdebele

Izinga le-

5c



Erlina Makhalemele



Yenza isiqiniseko sokobana ungakghona ukufunda amagama alandelako

sekhonsadini, enetjhwabatjhwaba, lingabonwa, emihlanganweni,
litshwenyeki, litshwenyekile,
ahlwengisa, khohlwa, amehlwakhe, nomkhwenyana,
-thandwa (ukuthandwa, alithandwa, liyathandwa)

Inyathelo elihle

IsiNdebele

Izinga le-5C

ISBN: 978-1-77981-645-0

© 2023 Ulwazi Lwethu African Languages Literacy Project

Umtloli: Erlina Makhalemele

Utlolikabutjha: Vusi Mtsweni

Umdwebi: Nashika Latchram

Ukuthama nokuhlela: Rock Bottom Graphic & Design

Ikhutshwe kokuthoma ngee-2023.

Inyathelo elihle



Erlina Makhalemele

Inyathelo elidala labe lifuna ukuvuselela ubuhle balo bangaphambilini. Inyathelo lalemuka bonyana umnikazi akasalithandi. Labe lihlala libekelwa ngeqadi kunamanye amanyathelo. Inyathelo leli labe lifuna ukuthandwa njengamanye. Inyathelo latjheja nokobana umnikazi nalokha athatha ikhambo wabe aleqisa amehlo lona.





Inyathelo leli lalihlala lilila ngombana umnikazi wabe alembatha kwaphela nakuna izulu. Wabe alembatha godu nalokha nakunedaka nofana endaweni enetjhwabatjhwaba. Amanye amanyathelo bewambathwa etatawini elihle nalokha ubujamo bezulu nabubuhle.

Ubjamo lobu bebuhlala buphathisa
inyathelo leli iinhloni. Lalemuka bonyana
lona alithandwa. Umnikazi uhlala aleqisa
amehlo. Wabe ahlala alisunduzela
ngeqadi nakafuna amanye amanyathelo
angawambatha. Inyathelo laqala
lokha umnikazi nakaphoritjha amanye
amanyathelo awathandako. Begade
aphoritjha amanyathelo azowambatha
nakazikhuphako.





Inyathelo laqunta ukukhamba ngendlini lingabonwa liyokulungiswa ngerhawuda ehle.

Inyathelo lazibuza imibuzo eminengi, ngingayaphi? Kubani? Inyathelo lahlela ukuthatha ikhambo elide. Begade lifuna ukubuya lilitjha, begodu lifuna ukuzibona liphazima godu.

Inyathelo laya emuntwini okunguye yedwa othunga amanyathelo ngedorobheni, ukuyokulungiswa. Inyethelo nalifika lapho, laqala umthungi manyathelo. Bekasebenza ngobuthakgha nangethando. Inyathelo lakhetha itjhila elihle lerhawuda elilithandako.





Ibhudango laba yipumelelo, laba lilihle ukudlula ngaphambili. Lalimanyazela! Labe lilihle ukudlula amanyathelo amatjha.

Umthungi manyathelo wabeka inyathelo etjhelpini bonyana woke umuntu alibone. Inyathelo lazikhakhazisa laba lathatha ikhambo elibuyela ekhaya.

Endleleni eya ekhaya inyathelo lathoma ukuvuma ingoma.

“Ngimi ngedwa inyathelo elihle.

Nginerhawuda esifubeni sami.

Ngivuma kuhle ukudlula ijuba.

Nangisuka kwethu bebangangithandi.

Gadesi ngimi omuhle khulu.

Tjhe! Iye, ngimi ngedwa.”






Ijuba labe lilalele inyathelo nalivumako.
Laphaphela eduze nenyathelo bese lathi,
“Uvuma kuhle kodwana angeze wavuma
ukudlula mina nanyana ungalinga.
Uyaphazima, uyamanyazela, kodwana
ukuvuma, khohlwa.”

Inyathelo akhange litshwenyeki ngejuba.
Begade lithabile begodu bekungekho
ebekungalidanisa.

Inyathelo laraga nekhambo elibuyela ekhaya. Ladlula emlanjeni. Lalinanya ngombana lingafuni ukusilaphazeka. Lalinanya ngokuyelela nalidlula emkanjeni. Inyathelo lalithabile begodu limomotheka.





Inyathelo lafika endaweni ezele idaka.
Lajama lazibuza bonyana lizakweyama
njani. Ngaleso isikhathi ijuba lafika.
“Begade ngilele begodu ngilandela umvumo.
Umvumo wanyamalala kwathula du. Kwenza
njani?”

“Juba mnakwethu, nginomraro. Ngidinga
isizo.”

“Ngisendleleni eyakwethu begodu angifuni ukusilaphazeka. Qala idaka nanti. Ngibawa ungisize.”

Msinyazana ijuba laguga inyathelo, laphapha ngehla kwedaka. Inyathelo lathokoza kwamambala. Inyathelo leqela phasi naphezulu ngethabo.





Lafika ekhaya inyathelo lithabile. Begade lingakasilaphazeki, labe lisaphazima. Umnikazi wamangala. Wabe abona bonyana linyathelo lakhe, kodwana angakholwa amehlwakhe. Wabe amangele kodwana athabile.

Namanye amanyathelo bekathabele
inyathelo elivuselelweko. Akhamba kanye
kanye ukwamukela inyathelo. Amanye
wamanyathelo begade anomona.
Bekangakhabhi ukubona inyathelo
elinerhawuda emanyazelako.






Umnikazi wathoma ukuthanda inyathelo godu. Walimbatha nanyana kukuphi, khulukhulu emihlanganweni eqakathekileko. Ikhambo lokuthoma laba sekhonsadini.

Boke balibuka inyathelo elihle leli. Inyathelo lamomotheka, bese lavuma ingoma:
“Gadesi ngimuhle khulu. Tjhe! Iye, ngimi ngedwa.”

Ikhambo elilandelako laba sephageni. Bekunomjinko ozombelezako. Kunabasana nabantazana abanengi. Inyathelo lacabanga bonyana lizokusilaphazeka ngombana kunethuli. Kodwana umnikazi wajamela kude nethuli ukulivikela. Boke balibuka inyathelo elihle leli. Inyathelo lamomotheka, bese lavuma ingoma:

“Gadesi ngimuhle khulu. Tjhe! Iye, ngimi ngedwa.”





Ikhambo elilandela lelo laba semtjhadweni.
Bebavuma iingoma ezimnandi zomtjhado.
Umnikazi wafika nenyathelo lakhe
eliphazimako. Abantu balisa ukuvuma
baqala inyathelo. Umakoti nomkhwenyana
bamangala.

Woke umuntu wabuka inyathelo elihle leli.
Lamomotheka inyathelo, bese lavuma
ingoma:

“Gadesi ngimuhle khulu. Tjhe! Iye, ngimi
ngedwa.”

Inyathelo leli labe liyintandokazi. Inyathelo linomnikazi bathatha ikhambo lokuya elwandle. Inyathelo begade litshwenyekile bonyana lizokusilaphazeka. Kodwana umnikazi akhange abandamele elwandle. Wajamela kude avikela inyathelo bonyana lingasilaphazeki. Inyathelo lamomotheka, bese lavuma ingoma:

“Gadesi ngimuhle khulu. Tjhe! Iye, ngimi ngedwa.”





Njalo entambama umnikazi begade
ahlwengisa inyathelo leli. Wabe aliphoritjha
belimanyazele. Inyathelo lalemuka bonyana
liyathandwa gadesi. Lalikuthabela ukuba
ngelikhethekileko. Inyathelo lamomotheka,
bese lavuma ingoma:

“Gadesi ngimuhle khulu. Tjhe! Iye, ngimi
ngedwa.”

Umnikazi walembatha waya kumthungi manyathelo, bobabili bamthokoza kwamambala. Umnini nyathelo kwabe kumthabisa ukuba nenyathelo elihle ngalindlela. Inyathelo lathokoza umthungi manyathelo ngokulibuyisela ebujameni obuhloniphekako. Inyathelo laragela phambili lamomotheka, bese lavuma ingoma: “Gadesi ngimuhle khulu. Tjhe! Iye, ngimi ngedwa.”





Readers

Izinga le 1-2

- Isomiso
- UNunu noBobo
- Abokamisa
- Ingoka esibayeni!
- UBongi nesiswebu
- UKwazi noKwekwezi
- Amawele alisizo
- Abentazana nembuzi
- Qophelela, Phephe
- Lihloma lihlabile
- UThabiso nokubutha
- Asongeni amanzi!
- Ingakwazi ukuphapha?
- UNdumi ufuna ukupenda
- Iinhluthu Ezikulu
- UPhilani ulimele
- Ithabo eplasini!
- UMelusi ufumana isimanga!
- UNobuntu umatasatasa!
- Ibhaji itjhugulukile

Izinga le 3

- UPhumi ojabulileko!
- Ubaba uzokubuya nini?
- Umlilo!
- Umulwana wezavukazana
- Angiyithandi imirorho!
- Abangani kibo boke ubujamo bezulu!
- Ithando lamawele
- Imidlhaji kaMonya
- Amanzi yoke indawo
- Irogo elihle
- Amanyathelo amatjha kaThobile
- Izungu lekosi likaNdlalifa
- UNtombi ubamba isela!
- UMoli namakerekere
- Umlimi uVele neenkhabu
- Amaqanda kaZodwa alahlekileko
- Isibhelani sikaKulani
- Umzombe wepilo
- UBuhle noThuthumbo
- Umdoko omnandi
- Isihlahla eselaphayo
- Isifiso sikaLindi siyafezeka
- Ukusiza ubamkhulu aphole
- UTjhudu ukwazi ukutjho isikhathi
- Umbono omuhle wakaHlelo
- Imbewu yesimanga
- Ikambiso yamaVenda
- Umdlali ophuma phambili
- Iinyosi
- Ibhulo elahlekileko
- Indandatho gerhawuda
- Ingwenga enelunga
- USazi uphethwe mathumbu
- Imihlobo yeenthuthi
- Iziphho

Izinga le 4-5

- Ukunambitha ukudla kwesiVenda
- Ivakatjho lesiqhiwini seenlwana
- UGcina uzigcina aphilele!
- Umntazana okhaliphileko
- ISoweto
- Urhabele ini, Wenzile?
- Yikulu kimi!
- Isithomo esitjha
- Iinkunzi ziyazibuyisela
- Abesana abahlakaniphileko
- Ukuphilelwa
- Umthiji weemfesi
- Umulwana womgomani
- UMaVukuvuku idzinyani elinesibindi!
- Umraro engadini kagogo
- Inyathelo elihle
- Ibhudango lakaSizwile

ZENEX
FOUNDATION


MOLTENO
INSTITUTE FOR LANGUAGE AND LITERACY
EST. 1974



Ulwazi Lwethu yiprojekthi esungulwe beyasekelwa ngeemali yiZenex Foundation ukwenza umlandelane weencwadi zokufunda zamagreyidi nokufundela ukuzithabisa ngamalimi we-Afrika neensetjenziswa zokusekela abotitjhere. Le iprojekthi iqaliswe khulu ekufundiseni nekusekeleni abafundi besiGaba esisiSekelo ukuthuthukisa ukufunda nokuzwisisa ilimi labo lekhaya. Iincwadi zeendatjana lezi zitlolwe zisungulwe ngamalimi alithoba ngokubambisana kweMolteno Institute for Language and Literacies, iNelson Mandela Institute for Education and Rural Development, iRoom to Read South Africa neSaide. Zoke iinsetjenziswa zenziwe njengeensetjenziswa zefundo evulekileko (Open Education Resources / OER).

Please visit our website to download the full copy of this reader:
ulwazilwethu.org.za



Creative Commons Attribution-
NonCommercial-NoDerivatives
(CC BY-NC-ND) 4.0
International Licence

Disclaimer: You are free to download and share this work as long as you attribute Zenex Foundation, but you may not change this work in any way or use it commercially.

